

Бөтендөнья балалары, дуслашыгыз!



САБАТЪҖ

БАЛАЛАР ҺӘМ ЯШҮСМЕРЛӘР ГАЗЕТАСЫ

11 декабрь
1991 ел.
№ 98
(4286).

Бәяс 3 тиен.


ЗУР БУ ДӨНЬЯ, ГАЖӘП КИҢ БУ ДӨНЬЯ!

Сибгат ХӘКИМ

Зур бу дөнья, гажәп
киң бу дөнья,
Узар эле анда күп
давыл,
Һич охшамас ләкин
дөм-караңгы,
Ташлап чыккан иске
йортка ул.

Зур бу дөнья, гажәп
киң бу дөнья,
Давыл жиңәр кече
бар аның;
Сукмакларда һич
өзелмәс кеше,
Үлән басмас ишек
алларын.

Зур бу дөнья, гажәп
киң бу дөнья,
Жылы хәбәр китер,
хат калдыр,
Өйдән өйгә, илдән
илгә ашык,
Соңга калма, ашык,
шатландыр.



МИҢА бүген Сибгат Хәким житми. Аның олылыгы, абруе, сабыр акылы, йомшак тавышы, жылы сүзләре житми. Бу тынгысыз, борчулы һәм мәрхәмәтсез заманда биргәк тә. Ансыз узган утырышларга, жылышларга, бәйрәмнәргә, тантаналарга һәм да өйрәнә алмыйм әле. Бауман урамындагы 19 нчы йортка барсам, коридордан Сибгат ага киләдер кебек. Аккош күленә барып чыксам, чәчәкләр, каеннар арасынан тавыш-тынсыз гына Сибгат ага пәйдә булып төсле. Тукай һәйкәле янында уза торган шигъри бәйгеләргә әле дә Сибгат ага башлап жиберер симан. Бәйрәм саен шагыйрьләр арасынан аны эзли.

БЕЗГӘ бүген Сибгат Хәким житми. Газета-журнал битләрен актара башласам, аның ялкынлы сүзе житми, митингларда аның үтәмле чыгышлары житми, мәжлесләрдә аның тапкыр тостлары житми. Татар дөньясындагы бүгенге бөек үзгәрешләргә иң соенган кеше Сибгат ага булып иде. Татарстанның бәйсезлеген өчен көрәшкән, яңа милли мәктәпләргә, яңа газета-журналларга фатиха бирүче дә ул булып иде. Аның тыйнак һәм йомшак тавышы тамак төбә белән кычкыручыларның тавышын шунда ук күмеп китәр иде.

ТАТАРГА бүген Сибгат Хәким житми. Яшь шагыйрьләргә аның дустанә мөнәсәбәте, аталарча кайгыртуы, акыллы киңәшләре житми. Сәнгать кешеләренә — җырчыларга, композиторларга, артистларга да житмидер ул. Барыбыз да ана тартылды, аның белән кинәште, аннан жылы сүз көтте. Язучылар даирәсендә, сәнгать дөньясында, хәтта югары оешмаларда да аның сүзенә колак салдылар, аның киңешен тоттылар, аның сүзен тыңладылар. Фикер алышуларда, бәхәсләрдә соңгы сүзгә ул әйтте. Сибгат Хәкимнең шул сүзе житми бүген.

ХАЛЫК шагыйренен китапларын актарам, шигърьләрен укыйм, җырларын тыңлыйм. Шатлыкларны да, борчуларны да аның белән уртаклашасы килә. «Их, Сибгат ага булса!» — дигән чаклар еш була.

МИҢА бүген Сибгат Хәким житми!
Роберт МИҢНУЛЛИН.



Балачакта әйбәт иде:
Чакыра идек елап,
Алдыра идек сорап,
Үтәтә идек теләкне
Төрле юлларын сайлап.
Башкачарак хәзер эшләр,
Чакырсаң да дәмиләр,
Сорасаң да бирмиләр,
Еласаң да килмиләр...
Радик ЗЫЯТДИНОВ.
Бөгелмә. 5 нче урта мәктәп.

Уйный да ул, җырлый да ул
Бик кечкенә гармуны.
Күнелләргә биләп алды
Муса Маликов моңы.
Розалия ХӨРМӘТУЛЛИНА.
Актаныш, Байсар мәктәбе.

ТУГАН ЯГЫМ

Авылым янында урман —
Керсән, чыгарлык түгел.
Кызарып пешкән жиләк-
ләр
Ашап туярлык түгел.

Күк куяңнар йөгәрешә
Куаклардан куакка!
Шатланып әйтәләр симан:
— Хуш киләсез кунакка!

Эльвира ХӘЙРУЛЛИНА.
Бөгелмә. 5 нче урта мәктәп.



Олы да соң, дәү дә соң,
Тау чаклы бар гәүдәсә;
Аяклары — бүрәнә,
Шәрык кунагы әнә.

Туктаусыз тора биеп,
Саумы, дип, башын иеп,
Кошларны саламли ул.
«Көнъяктаң салам!» —
ди ул.

Алия НУРИСЛАМОВА.
Байлар Сабасы.

ГӨЛЛӘРЕМ

Аллы-гөлле алкалары,
Бөтен өйне яктырта.
Гөлләрен шул чәчәкләр
Күнелләргә балкыта.
Гөлнәз БАҖАУТДИНОВА.
Кумар, Березняк.

КӨЗ

Инде менә көз житте,
Кошларым очып китте.
Сагынып искә алырга
Җырларым бүләк итте.
Эльвира ФӘЙЗРАХМАНОВА.
Балтач, Сосна.

ӘНИЕМНЕ ЯРАТАМ

Минем дә, әнием кебек,
Гөл макталасым килә.
Кешеләргә сөендереп,
Гөл шатланасым килә.
Гөлчәкчәк ФАРАКШИНА.
Әлки, Ургар.



Бик кечкенә этебез бар,
Исеме аның — Шарик,
Көнә буге тәгәри ул,
Түп-түгәрәк шар кебек.

Бөтен дөнья уйга чумган,
Барысы тынып калган.
Бакчадагы кошчылар да
Тәмле йокыга талган.

Урманнар, кырлар өстенә
Ява жепшек ак карлар.
Ак күбәләкләр очканын
Хәтерләтәләр алар.

Хәниф ХӘКИМОВ.
Өтнә, Күем.

ГӨЛНӘЗ


Ак жәймәсен пөхтә итеп,
Ул жәеп куйган күптән.
Рамнарын да сөртеп алган,
Гөлләргә сулар сипкән.

Табак-савытны чистарт-
кан.

Бөтен керләргә уган.
Кем ул, диеп баш ватма-
гыз —

Гөлнәзыбыз бик уңган.
Чулпан

МӨХӘММӘТТА ЛИБЕВА
Саба.



Остазыи турында хатир- ралар

Сибгат Хәким исемен ишетүгә, хәтерем төпкелендә сугыштан соңгы 40 еллык ижади гомерем жанлана. 1986 ел. Бөек Тукаебызның тууына 100 ел тулуы белән истәлекле ул. Тарихи бәйрәмне Татарстанда гына түгел, бөтен ил, дөнья күләмдә матур итеп уздырдык. Ә шушы елның 3 июль көне тирән кайгы алып килде: мөхтәрәм шагыйребез Сибгат Хәким белән хушлаштык. Минем өчен ул көн икеләтә фажигале: ул ел элек нәкъ шул көнне газиз әнкәемне жирләдем...

Әле дә иста: Сибгат Хәкимнең үлеми алдынан ана Татарстанның халык шагыйре дигән абруйлы исем бирелде. Соенчле хәбәрне хастаханәдә бергә каршыладым. Янында карап-багып күпме йоксыз төннәр уздырган хәлел жөфете Мөршидә апа, иренәң хәле яхшыра төшкәч, мине вакытлыча аның бүлмәсендә калдырып, үзенәң өйдәге эшләрен рәтләп килергә кайтып китте. Ял көне иде бу. Татарстан радиосы сәнгать осталарының концертын тапшыра. Ике жырын берсе Сибгат Хәким сүзләренә язылган. Авторның йөзгә нәзакәтле нурлар йөгәрә. Үзе дәртләнеп концерт тыңлый, үзе тыйнак-сабыр гына тансык шатлыгын уртаклаша: «Орденнарым да бар, мактаулы исемнәрәм дә... Әллә ни исем китми аларга. Гомерем буе төпкә жигелеп эшләвемне, янып ижат итүемне беләм. Ә менә миңа халык шагыйре дигән дәрәжә бирелгән ишеткәч, әллә нигә каушап калдым. Бу бит — гомеремнең заяга узмавына, минем бөтен ижатыма халык биргән иң абруйлы, иң югары бая. Димәк, мин бәхетле. Бүтән берни дә кирәкми». Остазымның талчыккан, монсу-уйчан йөзләре яктырып-ачылып китте. Эчкә бер тирән кичереш, көчле дулкынлану тәсире иде бу.

Хәтерем күгәндә янә шагыйрь белән бөйле мизгелләр янара.

1947 ел. Август. Ленинградта демобилизацияләп, Казан университетына укырга килдем. Яшарга урын юк. Тулай тораclar житешми. Фа-

тир жайлаштырырга кесәм тапыр. Тимер юл вокзалында кунып йөрәм. Карточка белән аласы 500 грамм икмәк тә кайчак чыратым житкәнче бетеп куя. Нишләргә соң? Шулай малай Казанда танышкан фронтташ шагыйрь Сибгат Хәким айткан сүзләргә ярдәмгә килә: «Син, Мәхмүт, андый очраklарда миңа юл тот. Бары-югы уртаcl булыр», — дигән иде ул хәл-ахвалемне аялткач. Адресын да язып бирде. Төвәккәлләп шунда юнәлдем. Бөтен гаиләсе белән хуш күреп, якын туганды каршылады Сибгат абый. Жылы аш, кайнар чай тәнгә ингәч, күңел күтәрелеп китте. Шагыйрь абый үз итеп сөйләшә, киңәшләрен бирә, янә язмалары белән таныштыра. Өйдәгеләр миннән берәр шигырь укыуыны сорыйлар. Өйдә нарасыйлар булгач, «Чебиляр» исемле шигыремне, нәни малай кыяфәтенә кереп яткан сөйләдем. Ике яшьлек улы Рафаэль минем кыланыйшлардан егыла-егыла кычырып көлә. Сөйләсем аңа бик кызык булып тоелды, күрәсен.

1948 елның апрелдә 25 яшь тулды миңа. Шулай да жәңтөгүм да дөнья күрдө. Сибгат абый булышмаса, басылып чыга алмый иде ул. «Сизәсенме, Мәхмүт, Сибгат Хәким ничек игелек ели. Рәхмәт йөзеннән туган көнәң дәш үзән», — дип киңәш бирде фатир хужасы. Үзем хужаны тыңлайым, үзем әчәнмән генә: «Нишләп килсән ул миңа ял көнне?! Сибгат Хәким ул атаклы Курск сугышларының яу батыры, танылган

олы талант иясе. Ә мин шагыйрь булырга хыяланучы шөкерт кенә», — дип уйлыйм. Шулай да төвәккәлләп чакырдым Сибгат абыйны. Килде. Атаклы гармун остасы Фәйзулла Туишев туган көнәм бүләк иткән тальяным телләренә басуым булды, кунак жырлап жибәрде. Ана хужам кушылды. Сибгат Хәким сүзләренә язылган, ул еларда халык арасында киң танылган «Фазыл чышмәсе», «Таң атканда», «Юксыну» жырларын автор катнашында кат-кат башкарып. «Кара нинди гади һәм эчкерсез кеше икән Сибгат Хәким дигәннәр!» — дип шаккатты фатир хужасы. Шулай көннән алып Сибгат абый минем олы дустанга өверелде. Һәр чаккан янә китабын истәлек итеп бирә барды. Шунисы кызык: автографына «иптәш» сүзен кертмичә калдырмый иде.

Әйе, Сибгат Хәким минем ижат юлында иң күп ярдәм иткән язучыларның берсе ул. Рәхмәтем чиксез зур аңа!

Хәким дигән кеше булган, диләр... Булган түгел, бар ул һаман да. Булган ул кайгы-зарыбыны Әрәмдәй чат ачы заманда. Күлде-Киме күрке — газиз Ана Безгә бүләк иткән моңлы бала Йолдыз булып янә күңелдә. Сибгат Хәким, димәк, яши һаман, Шигъри каһарман ул бүтән дә!..

Мәхмүт ХӨСӘЕН.

Рәсемдә: фронтовик шагыйрьләр С. Хәким, М. Хөсәен, Ә. Давыдов.

КӨРӘК ЭШЛӘУ ГЕНӘ ЖИТМИ

Балык Бистәсе районы Олы Елга урта мәктәбе укучыларының хезмәт соючы булулары инде күпкә билгеле. Шулай да бүтән алырлар кайбер эшләре турында аеруча мактап сөйләсә килә. Мәсәлән, алар жый көннәрендә чөгәндәр үстереп, колхозга тонналар чөгәндәр уңышы жыеп тапшыру белән бергә, үзләренә мактап янә тәҗрибә участкаларында помидор, чөгәндәр, кишәр үстереп авыл халкына саталар. Карлыганнар да бай уңыш бирә аларның. Карлыган үсентеләре да үстереп саталар. Узган елларда ел саен жияк-жимештән варенье кайнаталар иде. Ә быел, шикәр комы булмагач, мактап ашханәсе өчен варенье эзерли алмый калдылар, викторияларен лагерьда ял итүче укучыларга һәм балалар бакчасына биреп бардылар.

Жый көннәрендә Олы Елга мәктәбдә чәчәккә күмелеп утыра. Ә көз көннәрендә укучылар шулай чәчәкләрен орлыкларын жыеп авыл халкына саталар. Бакчаларда чәчәк күп булса, авыл да бик матур күрүнә дип саныйлар алар.

Менә хәзер уку елы да. Миндә да укучыларның эшләре жигәрлек. Кызлар кечкенә «сувенир» меңдәрләр тегеп ярминкәләргә алып чыгалар. Элек меңдәр тегү өчен мехны Казанның 3 нче тегү фабрикасынан алып

кайтканнар. Ә быел укучыларның конкурентлары күбәйгән.

Кызлар эшләгәндә малайлар нишли икән соң? Алар да тик тормыйлар. Ындыр табагы өчен, ярминкәләрдә авыл халкына сатар өчен калай көрәкләр эшлиләр. Укучыларның хезмәт дарәсләрендә үз көчләре белән мактап өчен акча эшләүләре эйбәт, әлбәттә. Әмма бу дарәсләргә дә аз гына үзгәреш кертәргә кирәктер дип уйлыйм мин. Мәсәлән, тегү тегәргә, кадак кагарга кечерәк сыныф укучыларын да өйрәтәргә кирәктер. Ә инде өлкәнрәкләргә үзләре теләгән аш буюнча эшләргә мөмкинлек бирергә кирәк. Колхозда бу мөмкинлекләр зур. Олы Елга урта мәктәбе коллективы да шушы фикердә тора.

Гөлнәз КЫЯМОВА,
КДУ студенты.

ГИМНАЗИЯДӘ — КИЧӘ

Казанның 2 нче гимназиясендә шушы көннәрдә татар халык авыз җагына багышланган кичә уздырылды. Бу кичәне гимназиянең татар теле һәм әдәбияты укытучысы Зөлфия Гатаулина әзерләде. Кичә татар халкының традицион уеннары белән башланып китте. «Түгәрәк», «Әбәк-чәбәк»,

«Капкалы», «Йөзек салыш», «Кул чабыш», «Гөлмәрдуга» уеннары элек-электән яратып уйналганнар. Ул уеннар татар халкының шат, шаян, күңелле иканлеген күрсәтә торалар. Хәзер инде аларның күбесе онытылып та беткән. Менә шул уеннары халыкка кире кайтару өстендә күп эшли Зөлфия.

Кичәгә IX А, Б классы укучыларынан оештырылган курай, кубыз ансамбле дә ярдәмгә килде. Ансамбль житәкчесе, музыка белгече Ринат Хәбибуллин балаларда музыкага тирән мөһабәт хисе тәрбияләп кенә калмый, аларны оста, кешенең күңел кылларына чигтерлек итеп халык уен коралларында уйнарга да өйрәтә. Мәсәлән, ул көнне дә Мөслим Зәйнәв, Илнур Хәбилов, Әнвәр Заһретдинов курайда, Венера Гатина кубызда сыздырдылар. Татар халык көйләрен өста итеп башкарылар. Рәмиҙдә Илмәкачеваның биосе, Алмаз Галиевнең шигырь сөйләве, Рәмиә Шакпированың жырлавы да тамашачылар күңеленә хуш килде.

Ул көнне гимназия укучылары күңел ачып кына калмадылар, әби-бабайлары уйнап үскән уеннары да өйрәндәләр.

Фәиз МИРСӘЕТОВ.

ЖЫРЛАП ЯШИБЕЗ



Быел Шәңгәлче мәктәбен урта мәктәп булып үзгәртелүгә 25 ел тулды. Биредә эшләп килүче интернациональ дуслык клубына да тиздән 20 ел тула. Кан кардәшләрбез — болгарлар турында күп материал тупладык. Илебезнең төрле почмакларында яшәүче, Эстония, Казахстан, Кыргызстан, Молдовадагы яшәтешләрбезнең горф-гадәтләре, мәданияте буюнча материаллар жыйып, сувенирлар алмашып, кунакларга йөрешәбез. Язгы каникулда Карелиягә бардык, көзгә каникулда Ульяновскига саяхәт ясадык. Ан-белемнәргә киңәйтү өчен төрле кичәләр, очрашулар еш үткәрәләр. Район укучыларын чакырып дүртелчә мәртәбә слет үткәрдәк. Тәҗрибәләр уртаклаштык, жырладык, биедек — бик күңелле булды.

Әнә 8-класс укучысы Рәйсә Тажиева жырлай, баянда 9-класстан Маулина Алсу көйләргә бик оста башкара.

Гөлмәрәм ФӘСТИЕВА.
Түбән Кама.
Рәмиль ӘБДЕЛМӘНОВ
фоторәсем.



Бер күрергә күптән уйлап йөргән
Көннәрнең мин барам каршына.
Исәнмесез, көннәр,
Исәнмесез, гөлләр...
Мин карарга белмим кайсына.
Гөлләргә кул бирәм,
Көннәргә юл бирәм,
Көннәргә юл бирәм,
Көн алышына, дөнья алышына.

Ул көннәргә килеп житәр өчен
Мин кайчаннан бирле ашыктым.
Исәнмесез, дуслар,
Исәнмесез, кошлар...
Мин гашыйкмын, Жиргә гашыйкмын.
Дусларга кул бирәм,
Кошларга юл бирәм,
Нинди аяз, нинди ачык көн...



Урманнарда керсәң, сызгырып кер,
Селкенмәгән агач калмасын;
Сукмакларын уят, аланнарын,
Кошчыкларын уят аннан соң...

Кошлар канат жылмәгән төштә
Юллар озын, юллар шомлырак.
Сайрасыннар бар да шашып-шашып,
Урман эче торсын шаңгырап.

Онытылмасын өчен кошлар монда
Һәр агачка жырын уйгандыр...
Калын урман, күпне күргән урман,
Уйландыра алсаң, уйландыр.

БӨТЕНЛӘЕМ БЕЛӘН

Бөтенләем белән Жирнеке мин,
Минем барлык нәсел-нәсәбем —
Игенчеләр. Жирдән төртеп чыга
Һәрбер юлым, һәрбер эсәрәм.

Иген уңса — жыр да тиз язылды,
Күрми узсам жирдә янаны,
Колхозчылар шелтә белән миңа
Басулардан бармак янады.

Көтмәгәндә матур хәбәр килсә,
Әйтик, Әлмәт яки Буадан,
Республикабызның көрәштөгә
Данлы көнен котлап куанам.

Бөтенләем белән жирнеке мин,
Минем барлык нәсел-нәсәбем —
Игенчеләр. Жирдән төртеп чыга
Һәрбер юлым, һәрбер эсәрәм.



Туган якта күреним генә үрдән,
Шатлыгыннан арыш ду кубар,
Сөенчегә булак өмет итеп,
Кырлар буйлап йөгәрер дулкыннар.

Кырлар буйлап йөгәрер дулкыннар.
Кара-кучкыл... шундый төс көргән.
Йөгәрә алар юлдан кайтып килгән
Атлар, машиналар өстеннән.

Анда авыл, әнкәй торган авыл,
Ветпунктын гына үтсәңнәр...
Ул дулкыннар безнең иске зират
Коймасына ятып үксерләр.



ОЗЫН ТОЛЫМЛЫ

Озын чәчле нәни гүзәлләребезнең бергә жыелганның күргәнгез баридеме әле сез? Юктыр, мөгаен. Ә менә 23 ноябрь көнне «Озын толым» конкурсына килгәннәр бу бәхеткә ирештеләр. Чөнки ямалы табигаттан көч алып, озын чәчләрен чиймә суы белән юып үстергән бу кызлар бөйрәмнең бизәге булып тордылар. Татар дөньясында беренче тапкыр үткәрелә торган «Озын толым» конкурсында катнашырга кил-

олы яштың булса да, бер генә ак чәч дә юк әле һәм чәч толымнары да яшыләрнекеннән ким түгел.

Балык Бистәсе районы Шумково авылының V класс укучысы Ләйсән Гайсина шигърьләр яза икән. Конкурста тамашачыларга ул үзенә яраткан жырын бүләр итте.

Чаллы шәһәрненән килгән тагын бер кыз — Гөлнәра Нуретдинова. Ул 45 нче мәктәпнең II классында укый. Гөлнәра бик матур итеп рәсемнәр ясый. Мәктәпнең һәр стөна газетасы аның рәсемнәре белән чыга.

Күрдөгезме инде, озын чәчле нәни гүзәлләребезнең нинди икәннәрен. Билгеле, әлегә озын чәчле апалары белән арыша алмыйлар алар. Әмма киләчәктә без аларны да «Озын толым» конкурсы-

НӘНИ ГҮЗӘЛЛӘР

гән бу кыю кызлар кемнәр соң? Әйдәгез әле, алар белән танышып китик.

Алар арасында иң кечкенәсе Арча кызы Илмира Бариева. Аңа бары тик 9 яшь кенә әле. Илмира биергә ярата.

Әлмәт районы Бишмунча урта мәктәбеннән Алена Уразаевага 10 яшь. Ул бик матур итеп рәсемнәр ясый, бии, жырлый. Жәй көннәрендә энисенә шикәр чөгәндә карап үстерүдә булыша.

Ә менә Чаллы шәһәрненән 25 нче урта мәктәбеннән VI класс укучысы Лариса Устинова үзен яхшы биочә буларак күрсәтте. Ул дүрт ел инде биочеләр түгәрәгенә йори икән. Рус мәктәбендә укуына карамастан, бик матур итеп татарча сөйләшә. Конкурстка Лариса үзенә татар теле укытучысы Хажәр апасы Гәрәева белән килгән. Хажәр апасының да, шактый гына

нын иң гүзәл кызлары арасында күрәбез.

Озын толым — матурлык, чисталык, пөхтәлек билгесе. Татар кызларының милли горурлыгы булган, табигат биргән бу байлыкны кадерләп үстергән кызларга сокланмаслык түгел.


Сез дә, «Сабантуй»ны укучы дусларым, чәчегезне кистерергә ашыкмагыр. «Озын толым» конкурсы әле кабатланар.

Г. КЯЙМОВА.

РӘСЕМНӘРДӘ:

Ләйсән Гайсина, Алена Уразаева, Ландыш Газизова, сәхнәдә озын толымлы гүзәлләр.

Е. КАНАЕВ фоторәсемнәр.



ЯКЫНЛАША ЕРАК АРАЛАР

уышны икешәр, хәтта өчәр тапкыр аларга була бер жәйдә. Помидорны, бәрәңгеге, кишерне икешәр тапкыр утырталар, редис, суган ишеләрен әйтеп тә торасы юк.

Жәмәл авылында безне бик әйбәт каршы алдылар. Юкса, монда әле күптән түгел генә безнең якташлар — Казан филармониясе артистлары да булып киткән икән.

...Казанда хәзер яңгырлар ява торгандыр инде, балки, беренче кар да төшкәндер. Монда исә кояшның кыздыруына түзәр эмәл юк. Көн саен су коенабыз, кызынабыз. Арзан гына бәягә карбыз-карыннар да тулып ята.

Күп урыннарга булырга өлгердек без шушы берничә көн эчендә. Бөтен Әстерхан өлкәсенә билгеле булган Киләче авылы белән дә таныштык. Әстерханның үзәндәге «Дуслык» татар оешмасы белән дә элемтәләрен ныгыттык, медицина институтының зур залында концерт та куйдык. Әстерхан мәчетләре белән таныштык. Тәэсирләр тулып ташкан иде инде. Иң моһиме — яна дуслар таптык. Киләчәктә дә шулай һаман аралашып, хәбәрләшеп яшәрбез дип сөйләштек.

«Ямалы булса да туган жир, сагындыра туган ил», диләр. Кайтыр юлга чыккан, һаман еракта, артта кала барган гүзәл жәй шәһәрненән шулай тиз китүгә үкенмәдек.

Теплоходбыз кайтканда озаграк — бер атна чамасы кайтты. Моңарчы география дәреслекләреннән генә укып белгән шлюзларны да күрдүк, «Генерал Ватутин»ның өске палубасында күнелле кичәләр оештырдык, ә көндәзләрен исә рәхәтләнеп кызындык.

Кайтыр юлга чыгуың бишенче көннәдә Иделдә штурм башланды. Тау-тау дулкыннар теплоходбызны йомычка урынына селкетте. «Дингез авыруы»на бирешүчеләр моны бик авыр кичерде, әлбәттә. Хәзер инде өченче яруска менеп кызынып та булмый башлады. Кая ул! Зәһәр жилләр тәнне өтеп кенә ала. Хәтта жылы курткасыз палубага чыгып булмый.

Ниһаять, республикабыз жиренә килеп кердек. Штурм да безаз басылган кебек булды.

Кичен палубага чыктык. Ачы жил исә, кыш жиле. Еракта-еракта Казан портының аллы-гөлле утлары жемелди. Кызыллы-аклы маяк утлары шарышып күз кысалар, гүя алар безне: «Туган жирдән аерылып шулай озак торырга ирйимини, салкын булса да, үзегезнеке бит», — дип, дусларка гына шелтәлилар кебек иде...

А. САБИРОВ.

ОЛУГ ЗАТНЫ САГЫНГАНДА

Шагыйрьнең кече улы, бүген бөтен татар халкына мәстәкыйль Татарстан өчен армый-талмый көрәшүче буларак танылган мөхтәрәм галям, жәмәгәт хадиме Рафаэль Хәким берничә ел элек миңа әтисенең көндәлек дәфтәрләрен күрсәткән иде. Сонгы дәфтәрнең иң сонгы битендә 1986 ел, 16 январь көне белән тәмамланган язма... Мин аны күчеп алдым. Ни өчен дигәндә, нәкъ шул бит кенә шагыйрьнең үзе вафат булган соң дөнья күргән китабына (ана мәкаләләр, публицистик язмалар, көндәлекләре тулган) нигәдер «сыймый калган» иде. Сәбәпләрен ачыклап тормыйм. Әмма әлеге юллар зур шагыйрьнең, остазның шәхесен тагын да калкыраак ачарга ярдам итә дип уйлыйм. Менә ул өзек: «Буран, салкын, сулау авыр... Язучылар союзында жемелеш булды. Өйгә хәтле Рәдиф култыклап алып кайтты. Сугыштан аралыларың алты сызыктан шулай алып чыгалар иде. Фронт искә төште. Үзем дә кайчакта алып чыккалдым. «Әдәбият — алгы сызык. Хәзер

генә үкенечен әйтә бит Сибгат ага: Әңкәмнән махрум итсән дә, Телемнән итмә ятим.

Бу — туган тел, халык язмышы — Тукайлар рухының дауамы, яшьләрдә яшәве өчен борчулы... Шулу 1986 елның 24 апрелендә Казан телевидениесе Тукай юбилее алдыннан әңгәмә-чырашу оештырды. Анда Сибгат ага һәм Уфадан шагыйрьнең иң яраткан каләмдәш әнессе Наһар ага Нәҗми катнашты.

Тапшыру-әңгәмәне мин алып бардым. Ике акаскал шагыйрь, гүяки ярышып, гажәеп дәрәҗәдә камил, затлы чыгыш ясады ул кенне: шигырьләр укылды, заман, шигырьят, Тукай турында фикерләр әйтелде... Иң әһәмиятлесе, 70 ел дауамында үлсәргә хөкем ителсә дә, төрле яктан кысылса, кагылса да, халкыбызның янадан, «үз көленнән янарачагына» зур өмет белән яндырып, кискен сөйләде алар. Бигрәк тә авыру хәлдә дип белгәнсез Сибгат ага бу тапшыруда шундый бер илһам, көч белән балкыды ки, хәзер уйлап, «бездә әйтсә сүзләрен әйтеп бетел-

лешүне яки манкортларча кыланашларны әрнеп кабул итә иде ул. Шуна да аның белән Арча педучилищесында очрашуларда булганда, чын татарча аралашу аны әсәрләндерә, ул сөенечен яшәрә алмый иде. Шундый бәхетле минутлары да була иде шагыйрьнең!

Әлбәтте, халыкның, мәктәпләрнең, туган тел язмышын ул безгә караганда күбрәк аңлый, эчтән яна, сызлана иде. Нинди каршылык: 45 ел партиядә торып, КПСС кушканны сүзсез үтсәргә тиеш булган шагыйрь жаны кушканны — халык турында дәрәҗәсене тик яшереп, читләтеп әйтсәргә мәжбүр иде. Менә кайда иде акаскал әдипләребезнең фажиғәсе! Шагыйрьнең 70 яше тулган көннәр. 1981 елның декабре. Мин — шагыйрьләр секциясе житекчесе буларак — юбилей комиссиясендә (рәисе — Гариф ага Ахунов). Парторг Ринат Мөхәммәди, ул чак Чаллы язучылары житекчесе Рәзил Вәли, Роберт Миңнуллин, Сибгат аганың Чаллыда, Түбән Камада узган кичәләрендә бергә идек. Яшьләр һәм акаскал. «Жидегән чышм» һәм шагыйрь моны... Халык мәхәббәте һәм васыйятлар. Сорауларга җаваплар.

Бездә ташып торган шаянлык, дәрт белән төрле мавыгуларга аның сабыр гына кушылулары, үпкәсез генә сүзләре... Кичәләрен исиктәч күркәм рухта узына сөенеч... Мәжлестә Жәлил язмышы һәм үзе турында уйлары белән балаларча беркатлы уртаклашулар... Бу көннәр шагыйрьнең шигырь триумфы булу белән бергә, яшьләргә әйтсә сүзләренен дауамы иде бит! Самолетлар очмыйча аэропортта уздырган сөгәтьләрдә дә аның сүзләре жиди, саллы, халык һәм шигырьяттән аерылгысыз иде. Сирәк хәл: 25 елга якын аралашып, Сибгат агада мин бер генә «мәгънәсез көлке-уен» сүз озайт, арзанлы мәзәк, анекдот яки кемнеләр рәнҗетү, саксызлык, тупаслык ишарәсе күрмәдем, ишетмәдем. Хәтта тумышы белән Уфа ягынан булганнарда да шундый булды. Үзе чын зыялылар затыннан иде шул, гали төрбияле, зирәк акыллы иде... Шулу 70 еллык юбилее кичәләре Тукай клубында да, пединститутта да, туган авылы Күлле Кимедә дә давам итте... Мәктәптә әдәбият укытучысы Луиза Сәмигуллина оештырган музей да барыбызга да ошады, шагыйрь туган нигездә тирән мәгънәле сөйләшүләр, авылдашларының табигый ихтирамын күрү, хатыны Мөршидә апа, улы Рафаэль, оныгы Искәндәр белән бәхетле төс белән урамнардан



Истәлекләр... Кадрлар кебек алмашынучы сурәтләр... Менә тагын бер фоторәсем. 1970 елның январенда төшкәнбез. Сибгат ага — уртада. Аның тирәсендә — 60 елларда әдәбиятка килгәннәрдән бер төркем: Рәзил, Ренат, Гәрәй, Рөстәм, мин... Әлеге торгычлык еллары. Үзгәрешләр әле бик еракта, киләчәктә атачак таң кебек — алда, алда... Без дә әле алданган, күпне аялап та бетермәгән, ил, халык тарихын әле йөрәк белән төшенмәгән яшәләр, яшьләр, әмма иҗади дәрттә янган чая «әтәчләр»... Киләчәк нинди булыр? Остаз безгә айтканнар тормышка ашармы? Дөнья куласы бер әйләнеп та басармы тагын? Әллә бар чынлык, яшәү рәвеше, идеаллар, тарихи аң, акыл — шул газеталар ойратканчме? Бердәнбер дәрәҗә юл шулмы? Әле алдансак та, ялгышсак та, гаеп түгелдер: без бит — хис, шигырь балалары.

...Рәсемгә карыйм. Яшьлеккә канатлар куйган остаз янына сыеганбыз. Әйе, ул яшьләргә ышана. Күп әле, күп аның шәкертләре, бу рәсемгә сыймаганнары да... Мөдәррис Әгъләм, Зөлфәт, Рәшит Әхмәтжаннар... Роберт Миңнуллиннар... Лена Шагыйржан, Нурия Измайлова... Бик күпләр!

Әмма без нинди булырбыз? Аның өметен акарбызмы? Дан өчен, урын, премиялар өчен ашауға йөз тотып, шигырьткә хыянәт итмәбезме? «Алтын шыл-



үземне алып чыгалар. Минем өчен алгы сызыктар бетте. Әз генә дә үкенмим, борчымыйм, ике фронтта да ахырынача сугыштым... Татарстан халык шагыйрен күрү, укып белгән, аның яшәү, иҗат рәвешен тойган бер генә кешенә дә бита-раф калдырмас үлсәргә ярты ел кала язылган бу юллар... Әмма бик яхшы хәтерлим, аниан соң да шагыйрь иҗат итте әле — шигырьләр, мәкаләләр язды, радио һәм телевидение тапшыруларында теләп катнашты — шулай булмыйча, бу ел бит Сибгат ага өчен иң мөһтәдәс ел — Тукай, Шигырьят бәйрәме елы иде. Акаскалы өенә озатулар, аның инде хәле бетеп, туган ял итүсенең жайлашып, урамнардан бергә атлаулар тагын да булды. Шигырьләр сөйләнде, төрле сүзләр, фикерләр уртаклаштык... Чынынан да, ил торгычлык елларынан яңага, үзгәрешләргә атларга жыенган чорда өлкән шагыйрь арыган, авыру хәлдә кебек иде шул... Тик бу — барынан да, бигрәк, халык өчен, милләт, татар теле өчен борчулулардан иде: әлеге тоталитар режим чын мәгънәсендә кешеләренә өметсезлеккә үк төшсәргә иде! Әмма шуниси да хак: ул елларда язган шигырь, жыры, поэмалары да халыкның киләчәгенә гажәеп ышаныч, горурлык, Тукайча олылык, затлылык белән сугарылган бит. Бу — көрәш, яшәүнең хаклыгына ышану һәм тынычланып, васыйят калдыруы иде шагыйрьнең. Язмышына эндешеп, аңа үпкәсе юклығын әйтеп, бары тик бер

рергә, уртаклашырга ашыккан икән ул кенне» дип куям. Тапшырудан соң, бергәләп, рәсемгә дә төштөк... Бу тапшыру телевидение фондында калгандыр әле.

Истәлекләр... Акаскал үзе исән чакта да мин аның иҗаты турында мәкаләләр яздым, шигырьләр багышладым, күп кичәләрдә бергәләп чыгыш ясадык. Аккош күлендә күрше булып, аралашып, гәлләшеп 15 ел бергә яшәде — әмма иң кадерле, аңа лаек сүзләргә таба алдыммы? Ай-һай! Аның турында гади генә истәлек, вакыйгалар сөйләү, хатлардан юллар китерү — болар аз кебек. Гомумиләштереп, аның безнең чынбарлыктагы урынын билгеләп, чын мәгънәсендә әдәби һәм кеше буларак портретын жандандырган язмалар булчак әле. Бу көннәрдә, 80 еллыгы унае белән дә күп яздылар алар. Шулай булмый: илле елдан артык татар шигырьятке өчен — әле нинди елларда! — өзлексез янып, өстән «боерганны гына» түгел, боермаганны да башкарып, чын шигырьлек — димәк ки, халыкка ышаныч, мәхәббәт мәктәбендә тудырган шагыйрь бит ул Сибгат ага. Шуна күрә үзе дә халык мәхәббәтен исэн чагында ук күрү, белеп, сөенеп яшәде шагыйрь, хәтта мәктәпләрдә үзенең әдәби музейларын, укучылар, укытучыларның даими игътибарын күрдә. Әмма татар мәктәпләре бетеп, урысча укытулары бик авыр кичерде, шәһәр мәктәпләрендә очрашуларга бармас булды — анда тел ватып, ямьсезләнеп сой-



узулар — барысы да матур истәлек хәзер. Бүген радио аша:

Минем таныш өянкеләр,

Сезгә баш яар кемнәр? — дип Вафиза ханым жырлавы да шул көннәрдән калган бер моң агышы кебек! Ә инде 1986 елда без Күлле Кимедә янадан (75 еллыгына) килдек... Әмма бу юлы инде шагыйрьнең үзеннән башка.

тыравы астына» төшмәбезме? Идеалларга тугры калырбызмы, халыкка кирәкле булырбызмы? Бу сорауларга җаваплар да алда. Әлеге рәсем-фото бу турыда сөйләми. Әмма ул инде тарих. Бер буынның сәер дуслык чоры ядкаре. Диске кебек... Усимилласы — Сибгат ага...

Хәер, үзе исәндә татар шигырьнендә бисмилласы булып торды бит ул мөбәрәк дискедә — безнең Сибгат агабыз. Сагындыра...

Рәдиф ГАТАШ.

Баш мөхәррир Роберт МИННУЛЛИН

РЕДКОЛЛЕГИЯ: Шәукәт ГАЛИЕВ, Атлас ГАФИЯТОВ, Галимжан ГИЙЛМАНОВ, Ләлә ГИЙМАДИЕВА (жаваплы секретарь), Госман САДӘ (баш мөхәррир урынбасары), Асия ЯРУЛЛИНА, Фәот ХӘМИДУЛЛИН

Адрес: 420066, Казан, Декабристлар урамы, 2, «Сабантуй».

Телефоннар: 53-07-95; 53-07-94. Чирәмбә һәм шимбә көннәре чыга.

«Сабантуй» — ВЛКСМның Татарстан рескомы һәм Татарстан Балалар фонды газетасы. 1924-1990 елларда «Яшь ленинчы» исеме белән чыкты.



Татарстан Балалар фондының саны — 707101. Индекс — 54124.

Татарстан газета һәм журналлар нәшрияты типографиясендә басылды.